


قرآنی بیان خُدا چاہتا ہے رضائے مُحَمَّدؐ

مدنی مراکز (فیضانِ مدینہ) اور شعبہ ائمہ مساجد کے تحت مساجد کے لئے

13-September-2024



جمعة المبارک کا بیان

(For Islamic Brothers)

مَدَنی مراکز (فیضانِ مدینہ) اور شعبہ امام مساجد کے تحت مساجد کے لئے

13 ستمبر، 2024ء (8 ربیع الاول، 1446ھ)

کے جمعۃ المبارک کا

قرآنی بیان

بنام

خُدا چاہتا ہے رِضا ءِ مُحَمَّد

اس بیان میں آپ جان سکیں گے...

- ❁ محبوب کی رضا امت کی بخشش میں ہے
- ❁ محبوب کی خواہش جلد پوری ہوتی
- ❁ محبوب صَلَّی اللہُ عَلَیْہِ وَاٰلِہٖ وَسَلَّم کی عقل مبارک
- ❁ دُنوی خزانوں کی پیشکش

پیشکش

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)

For Feedback: +92 315 2692786

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی خَاتِمِ النَّبِیِّیْنَ
اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ
اَلصَّلٰوۃُ وَالسَّلَامُ عَلَیْكَ یَا رَسُوْلَ اللّٰہِ وَ عَلٰی اٰلِکَ وَ اَصْحٰبِکَ یَا حَبِیْبَ اللّٰہِ
اَلصَّلٰوۃُ وَالسَّلَامُ عَلَیْكَ یَا نَبِیَّ اللّٰہِ وَ عَلٰی اٰلِکَ وَ اَصْحٰبِکَ یَا نُوْرَ اللّٰہِ
نَوِیْتُ سُنَّتَ الْاِعتِکَافِ (ترجمہ: میں نے سُنَّتِ اعتکاف کی نیت کی)

دروود شریف پڑھنے کی فضیلت

قَالَ رَسُوْلُ اللّٰہِ صَلَّی اللّٰہُ عَلَیْہِ وَاٰلِہٖ وَسَلَّم:

اَکْثَرُوا الصَّلَاةَ عَلَیَّ، فَاِنَّ الصَّلَاةَ عَلَیَّ زَكَاةٌ لَّکُمْ

فرمانِ آخری نبی، رسولِ ہاشمی صَلَّی اللّٰہُ عَلَیْہِ وَاٰلِہٖ وَسَلَّم: مجھ پر دُرودِ پاک کی کثرت کرو،

بے شک تمہارا مجھ پر دُرودِ پاک پڑھنا تمہارے لئے پاکیزگی کا باعث ہے۔⁽¹⁾

دُعا میں ہوتی ہیں مقبول اس وسیلے سے | خدا کی خاص عنایت درودِ پاک سے ہے
غمِ جہاں سے کبھی سابقہ نہیں پڑتا | مجھے تو ہر گھڑی راحت درودِ پاک سے ہے
صَلُّوْا عَلَی الْحَبِیْب! صَلَّی اللّٰہُ عَلٰی مُحَمَّد

قَالَ اللّٰہُ تَبَارَکَ وَ تَعَالٰی فِی الْقُرْآنِ الْکَرِیْمِ (اللہ پاک قرآنِ کریم میں فرماتا ہے):

وَسَوْفَ یُعْطِیْکَ رَبُّکَ فَتَرْضٰی ﴿۵﴾ (پارہ: 30، النحی: 5)

صَدَقَ اللّٰہُ الْعَظِیْمُ وَ صَدَقَ رَسُوْلُهُ النَّبِیُّ الْکَرِیْمُ صَلَّی اللّٰہُ عَلَیْہِ وَاٰلِہٖ وَسَلَّم

ترجمہ: کُنْزُ الْعِرْفَان: اور بیشک قریب ہے کہ تمہارا رب تمہیں اتنا دے گا

کہ تم راضی ہو جاؤ گے۔

پیارے اسلامی بھائیو! پچھلے سال ربیع الاول شریف میں ہم نے شانِ مصطفیٰ صَلَّی اللہ عَلَیْہِ وَاٰلِہٖ وَسَلَّم پر مبنی ایک پیاری سورتِ مبارکہ **سُورۃُ الصَّحٰی کی وضاحت اور اس کی آیات سے ملنے والے سبق سیکھنے کی کوشش کی تھی، اس مُبارک سورت کی کل 11 آیات ہیں، **اَلْحَمْدُ لِلّٰہ!** 4 آیات ہم نے پچھلے سال سنی تھیں، اس سال مزید چند آیاتِ کریمہ اور ان کی وضاحت و تفصیل سُننے کی سعادت حاصل کریں گے۔**

یہاں غور فرمائیے! قرآنِ کریم کیسی جامع کتاب ہے، اس کی ایک ایک آیت میں عُلُوم و مَعَارِف کے دریا بہتے ہیں، ہم جیسے کم علم لوگ علمائے کرام کے لکھے ہوئے مَدَنی پھول بھی بیان کرنے بیٹھیں تو ایک ایک آیت کی کتنی تفصیل ہو جاتی ہے، بڑے ماہر علمائے کرام جب اس کی تفسیر فرمائیں تو کتنی تفصیل ہوگی۔ پھر پیارے آقا، مکی مَدَنی مصطفیٰ صَلَّی اللہ عَلَیْہِ وَاٰلِہٖ وَسَلَّم کی شان و عظمت پر بھی غور فرمائیے! رَبِّ کائنات نے اس مُبارک سورت میں کتنی تفصیل کے ساتھ اپنے پیارے مَحْبُوب صَلَّی اللہ عَلَیْہِ وَاٰلِہٖ وَسَلَّم کے اَوْصاف و کمالات بیان فرمائے ہیں۔ اللہ کرے کہ ہم ہمیشہ اپنے مَحْبُوب صَلَّی اللہ عَلَیْہِ وَاٰلِہٖ وَسَلَّم کی شان و عظمت پر پُکّارِ یقین رکھیں، عظمتِ مصطفیٰ صَلَّی اللہ عَلَیْہِ وَاٰلِہٖ وَسَلَّم سے سینہ روشن رہے۔ آمین بِجَاہِ خَاتِمِ النَّبِیِّیْنَ صَلَّی اللہ عَلَیْہِ وَاٰلِہٖ وَسَلَّم۔

جان ہے عشقِ مصطفیٰ، روزِ فُروں کرے خدا

جس کو ہو دزد کا مزہ نازِ دوا اٹھائے کیوں؟ (1)

وضاحت: یعنی عشقِ رسول ہماری جان ہے، اللہ کرے کہ یہ عشقِ دِن بہ دِن بڑھتا ہی چلا

جائے، اس میں ذرّہ برابر بھی کبھی کمی نہ آئے، ہاں! عشق ایک دُرد ہوتا ہے مگر یہ ایسا درد ہے، جس میں لطف ہے، مزہ ہے، جب اس دُرد میں ہمیں لطف آتا ہے تو اس کی دوا کیوں کریں؟ آئیے! آیتِ کریمہ سنّے ہیں:

آیتِ کریمہ کی مختصر وضاحت

اللہ پاک فرماتا ہے:

وَلَسَوْفَ يُعْطِيكَ رَبُّكَ فَتَرْضَىٰ ﴿٥﴾ **ترجمہ: کثر العِزّان: اور بیشک قریب ہے کہ تمہارا رب تمہیں اتنا دے گا کہ تم راضی ہو جاؤ گے۔** (پارہ: 30، الضحیٰ: 5)

سُبْحَنَ اللّٰہ! کیسی نرالی شان ہے...!! **اللّٰہ رَبُّ العالمین** ہے ❀ وہ **أَحْكَمُ الْحَاكِمِينَ** ہے ❀ اُس کی شان ہے کہ جو چاہتا ہے، صُرف کُن فرماتا ہے تو ہو جاتا ہے ❀ ساری خلقت اس کی رضا چاہتی ہے ❀ لوگوں نے اُس رَبِّ رَحْمَن کو راضی کرنے کے لئے زندگیاں لگا دیں ❀ جنگوں میں رہ کر عبادتیں کیں ❀ کیا کیا مجاہدات نہ کئے، اب بھی کرتے ہیں مگر قربان جاییں! سب اُس کی رضا چاہتے ہیں اور وہ رَبِّ رَحْمَن فرماتا ہے: اے **مُحَبُّوبِ اللّٰہ** پاک آپ کو اتنا عطا فرمائے گا کہ آپ راضی ہو جائیں گے۔ **روایت میں ہے**، اللہ پاک فرماتا ہے: **كُلُّهُمْ يَطْلُبُونَ رِضَائِي وَ أَنَا أَطْلُبُ رِضَاكَ** یعنی اے پیارے **مُحَبُّوبِ صَلَّی اللّٰہُ عَلَیْہِ وَاٰلِہٖ وَسَلَّم!** ساری مخلوق میری رضا چاہتی ہے اور میں تیری رضا چاہتا ہوں۔⁽¹⁾

خُدا کی رضا چاہتے ہیں دو عالم | **خُدا چاہتا ہے رضائے مُحَمَّد**⁽²⁾

①... فتاویٰ رضویہ، جلد: 30، صفحہ: 197 و 198۔

②... حدائقِ بخشش، صفحہ: 65۔

دو طرفہ محبت

پیارے اسلامی بھائیو! یہاں یہ بات بھی قابلِ غور ہے کہ صرف ایسا نہیں کہ اللہ پاک ہی اپنے محبوب صَلَّی اللہُ عَلَیْہِ وَاٰلِہٖ وَسَلَّم سے محبت فرماتا ہے بلکہ پیارے محبوب صَلَّی اللہُ عَلَیْہِ وَاٰلِہٖ وَسَلَّم بھی اپنے رَبِّ کی رضا کے طلبگار ہیں۔ معراج کے واقعہ کو ذہن میں لائیے! حسین رات ہے، رَبِّ کریم نے اپنے محبوب صَلَّی اللہُ عَلَیْہِ وَاٰلِہٖ وَسَلَّم کے لئے آسمانوں کو سجایا ہے، زمین و آسمان میں اہتمام ہو رہا ہے، انبیائے کرام علیہم السلام استقبال کے لئے مسجد اقصیٰ میں جمع ہو رہے ہیں، آسمانوں میں دھوم مچی ہوئی ہے، ادھر پیارے محبوب صَلَّی اللہُ عَلَیْہِ وَاٰلِہٖ وَسَلَّم عاجزی و انکساری کے پیکر بن کر اللہ پاک کی محبت سے سرشار ہو کر نہایت ادب کے ساتھ اللہ کریم کی بارگاہ میں حاضر ہوتے ہیں، جب خاص اُس مقامِ قرب پر پہنچے تو اللہ پاک نے فرمایا: اے پیارے محبوب صَلَّی اللہُ عَلَیْہِ وَاٰلِہٖ وَسَلَّم! **اَنَا وَ اَنْتَ** ایک میں ہوں، ایک آپ ہیں، **وَمَا سِوَاکَ خَلَقْتُ لِاجْلِکَ** آپ کے علاوہ کائنات میں جو کچھ ہے، وہ سب میں نے آپ کے لئے پیدا کیا ہے۔ یہ اللہ پاک کی اپنے محبوب صَلَّی اللہُ عَلَیْہِ وَاٰلِہٖ وَسَلَّم سے بے مثال محبت ہے۔ اب ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے کیا عرض کیا؟ **سَنِیْے! اَللّٰهُمَّ اَنْتَ وَ مَا اَنَا** اے اللہ پاک! تو ہی تُو ہے میں نہیں ہوں، **وَمَا سِوَاىْ ذٰلِکَ تَرَكْتُ لِاجْلِکَ** اور اس کے علاوہ جو کچھ ہے میں نے تیری رضا کے لئے چھوڑ دیا۔⁽¹⁾

سُبْحٰنَ اللّٰہ! کیا شان ہے...!! یہ بات سچ ہے کہ **اللہ پاک خالق ہے، محبوب صَلَّی اللہُ عَلَیْہِ وَاٰلِہٖ وَسَلَّم مخلوق ہیں** **اللہ پاک مَعْبُود** ہے، محبوب صَلَّی اللہُ عَلَیْہِ وَاٰلِہٖ وَسَلَّم عابد ہیں **اللہ پاک مَسْجُود** ہے، محبوب صَلَّی اللہُ عَلَیْہِ وَاٰلِہٖ وَسَلَّم ساجد ہیں مگر محبتوں کے نرالے انداز دیکھئے!

رَبِّ فرماتا ہے: 'مَحْبُوب! سب کچھ تمہارے لئے ہے۔ مَحْبُوب صَلَّى اللہُ عَلَیْہِ وَاٰلِہٖ وَسَلَّم عرض کرتے ہیں: مالِک سب کچھ تیری رضا پر قربان ہے۔

مصطفےٰ ہیں ساری خلقت کے لیے	ساری خلقت ہے برائے مصطفےٰ
ڈھونڈتے ہیں سب رضا اللہ کی	چاہتا ہے حق رضائے مصطفےٰ (1)

بال مبارک کی بے ادبی بھی کفر ہے

امام فخر الدین رازی رَحْمَۃُ اللہِ عَلَیْہِ فرماتے ہیں: طائف کا موقع ہے، پیارے آقا صَلَّى اللہُ عَلَیْہِ وَاٰلِہٖ وَسَلَّم کو تکلیف پہنچائی جاتی ہے، مَحْبُوبِ ذیشان صَلَّى اللہُ عَلَیْہِ وَاٰلِہٖ وَسَلَّم کے جسمِ مُقَدَّس پر (مَعَاذِ اللہ!) پتھر برسائے جاتے ہیں، جسمِ پاک سے خُون بہہ نکلتا ہے مگر جب فرشتے حاضرِ خِدْمَت ہوئے، عرض کیا: حکم فرمائیے! اُنہلِ طائف کو تباہ و برباد کر دیں گے لیکن آپ صَلَّى اللہُ عَلَیْہِ وَاٰلِہٖ وَسَلَّم مَحْبُوبِ ذیشان ہیں، رحمتِ دو جہان ہیں، فرمایا: **اَللّٰهُمَّ اِهْدِ قَوْمِي اِنَّہُمْ لَا یَعْلَمُوْنَ** اے اللہ پاک! میری قوم کو ہدایت عطا فرما، یہ نہیں جانتے۔

ایک طرف تو یہ رحمت ہے، معافی دی جا رہی ہے۔ دوسری طرف دیکھئے! غزوہٗ اُحزاب کا موقع ہے، کفارِ مکہ اکٹھے ہو کر مدینہ پاک پر چڑھائی کے لئے آئے ہیں، اس کیفیت میں نمازِ عصر کی ادائیگی میں دیر ہو گئی، اس پر آپ صَلَّى اللہُ عَلَیْہِ وَاٰلِہٖ وَسَلَّم کو ایسا جلال آیا، ایسا جلال آیا کہ فرمایا: **اَللّٰهُمَّ اَمْلَا بِطُوْنِہُمْ نَارًا** اے اللہ پاک! ان کے پیٹ جہنم کی آگ سے بھر دے۔

امام رازی رَحْمَۃُ اللہِ عَلَیْہِ لکھتے ہیں: اللہ پاک نے فرمایا: اے محبوب صَلَّى اللہُ عَلَیْہِ وَاٰلِہٖ وَسَلَّم! قوم نے آپ کو تکلیف پہنچائی تو آپ نے مُعَاف فرمایا اور جب ان کی وجہ سے میرے حق کی

ادائیگی میں تاخیر ہوئی تو آپ نے جلال فرمایا، پس اے محبوب صَلَّی اللہ علیہ وآلہ وسلم! ہمارے ہاں کا بھی قانون یہی ہے کہ اگر کوئی مسلمان (میرے حق کی ادائیگی میں کوتاہی کرے، مثلاً نماز نہ پڑھے، نماز کو فرض جانتا ہو مگر سالہا سال ادا نہ کرے تو اسے کافر نہیں قرار دیا جائے گا لیکن اگر کسی نے آپ کے صِرف بال مُبارک کی بھی بے ادبی کر دی تو وہ ہماری بارگاہ کا دھنکارا ہوا ہے، اس پر حکم کفر لگایا جائے گا۔⁽¹⁾

سُبْحَنَ اللہ! یہ ہے محبت...!! محبوبِ ذیشان صَلَّی اللہ علیہ وآلہ وسلم اللہ پاک کے حق کو مُقَدَّم کرتے ہیں اور اللہ پاک محبوبِ ذیشان صَلَّی اللہ علیہ وآلہ وسلم کے حق کو مُقَدَّم فرماتا ہے۔

محبوب کی رضا اُمت کی بخشش میں ہے

پیارے اسلامی بھائیو! اللہ پاک نے فرمایا:

وَلَسَوْفَ يُعْطِيكَ رَبُّكَ فَتَرْضَى ۝^۵ **ترجمہ کنز العرفان:** اور بیشک قریب ہے کہ تمہارا

رب تمہیں اتنا دے گا کہ تم راضی ہو جاؤ گے (پارہ: 30، النبی: 5)

اس آیت کریمہ کا ایک بنیادی عنوان **شفاعتِ مصطفیٰ صَلَّی اللہ علیہ وآلہ وسلم** ہے۔ مسلمانوں کے چوتھے خلیفہ حضرت علی المرتضیٰ، شیر خدا رَضِی اللہ عنہ فرماتے ہیں: جب یہ آیت کریمہ اُتری تو پیارے نبی، اچھے نبی، سچے نبی صَلَّی اللہ علیہ وآلہ وسلم نے فرمایا: **إِذَنْ لَا أَرْضَى وَوَاحِدٌ مِنْ أُمَّتِي فِي النَّارِ** یعنی (جب یہ وعدہ ہے کہ رَبِّ کریم مجھے راضی فرمائے گا) پھر تو جس وقت تک میرا ایک اُمتی بھی جہنم میں ہوا، میں نے راضی ہونا ہی نہیں ہے۔⁽²⁾

① ... تفسیر کبیر، پارہ: 30، سورہ نَحْی، زیر آیت: 5، جلد: 11، صفحہ: 195۔

② ... تفسیر ثعلبی، پارہ: 30، سورہ نَحْی، زیر آیت: 5، جلد: 5، صفحہ: 601۔ دار احیاء التراث

شفاعت کسی کی ہے رحمت کسی کی
ہماری ہی خاطر شفاعت کسی کی
ہماری مدد پر ہے رحمت کسی کی (1)

دَم حشر عاصی مزے لے رہے ہیں
ہمیں میں کسی کی شفاعت کی خاطر
ہم ایسے گنہگار ہیں زُہد والو!

وضاحت: حشر کے مشکل دن میں بھی گناہ گار مزے میں ہیں کہ میدان محشر میں اللہ پاک کی رحمت بھی اور شفاعت کے لئے پیارے آقا صَلَّی اللہُ عَلَیْہِ وَاٰلِہٖ وَسَلَّم بھی ہیں، ہم ہی گناہ گار ہیں جن کی خاطر کسی کی شفاعت ہے اور ہماری خاطر آپ صَلَّی اللہُ عَلَیْہِ وَاٰلِہٖ وَسَلَّم ربِّ کریم کی بارگاہ میں شفاعت فرمائیں گے، اے زُہد و تقویٰ اختیار کرنے والو! ہم ایسے گناہ گار ہیں کہ جن کی مدد کے لئے اللہ پاک نے اپنے مُجْتَوِب صَلَّی اللہُ عَلَیْہِ وَاٰلِہٖ وَسَلَّم کو اپنی رحمت بنا کر بھیجا ہے

اے محبوب کیا آپ راضی ہیں...؟

رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: میں روزِ قیامت شفاعت کرتا جاؤں گا، کرتا جاؤں گا، یہاں تک کہ میرا رب مجھے فرمائے گا: **أَرْضِیْتَ یَا مُحَمَّدُ!** یعنی اے پیارے مُجْتَوِب! کیا آپ راضی ہو گئے؟ میں عرض کروں گا: **نَعَمْ یَا رَبِّ رَضِیْتُ ہاں!** اے میرے پاک رب! میں راضی ہوں۔ (2)

ہمارا بگڑا ہوا کام بن گیا ہو گا
کیا بغیر کیا، بے کیا کیا ہو گا
کہ آپ ہی کی خوشی آپ کا کہا ہو گا
خداے پاک خوشی اُن کی چاہتا ہو گا (3)

تمہارا نام مصیبت میں جب لیا ہو گا
گنہگار پہ جب لطف آپ کا ہو گا
دکھائی جائے گی محشر میں شانِ محبوبی
خداے پاک کی پائیں گے اگلے پچھلے خوشی



①... ذوقِ نعت، صفحہ: 235 و 236 ملتقطاً۔

②... مسند بزار، مسند علی بن ابی طالب رَضِیَ اللہُ عَنْہُ، جلد: 2، صفحہ: 239، 240، حدیث: 638۔

③... ذوقِ نعت، صفحہ: 51۔

شفاعتِ حق ہے

پیارے اسلامی بھائیو! اس سے معلوم ہوا کہ عقیدہ شفاعتِ حق ہے، سچ ہے اور ہم پر لازم ہے کہ شفاعت کا عقیدہ پکار کھیں۔ حدیثِ پاک میں ہے: شفاعت فرمانے والے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: شَفَاعَتِیْ یَوْمَ الْقِیَامَةِ حَقٌّ روزِ قیامت میرا شفاعت کرنا حق ہے فَمَنْ لَمْ یُؤْمِنْ بِہَا لَمْ یَكُنْ مِنْ اٰہْلِہَا پس جو اُس پر ایمان نہ لائے گا، وہ شفاعت کا حقدار نہ ہو گا۔⁽¹⁾

آج لے اُن کی پناہ، آج مدد مانگ اُن سے
کل نہ مانیں گے قیامت میں اگر مان گیا⁽²⁾

✽ آج یہ یقین رکھنا ہے کہ شفاعتِ کبریٰ کا منصب محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم کا ہے ✽ آج یہ یقین رکھنا ہے کہ روزِ قیامت محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم کی شانِ محبوبی دکھائی جائے گی، آپ شفاعت فرمائیں گے اور گنہگاروں کو جنت پہنچائیں گے۔

تمنا ہے فرمائیے روزِ محشر | یہ تیری رہائی کی چٹھی ملی ہے
شفاعت کرے حشر میں جو رضا کی | سوا تیرے کس کو یہ قدرت ملی ہے⁽³⁾

وضاحت: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! خواہش یہ ہے کہ جب قیامت والے دن حاضری ہو تو آپ فرمائیں: اے رضا! تیرے لئے یہ جہنم سے آزادی کا پروانہ ملا ہے۔ اے پیارے محبوب صَلَّی اللہُ عَلَیْہِ وَاٰلِہٖ وَسَلَّم! رضا کی شفاعت کرنا آپ ہی کا کام ہے، آپ کے سوا کسی کو یہ

①... جامع صغیر، صفحہ: 301، حدیث: 4896۔

②... حدائقِ بخشش، صفحہ: 64۔

③... حدائقِ بخشش، صفحہ: 188 ملقطاً۔

طاقت نہیں دی گئی۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

خُدا چاہتا ہے رضائے مُحَمَّد

پیارے اسلامی بھائیو! اللہ پاک نے فرمایا:

وَلَسَوْفَ يُعْطِيكَ رَبُّكَ فَتَرْضَىٰ ۝ (پارہ: 30، النبی: 5) | تَرْجَمَہ کَثْرَ الْعِزِّ فَاِنْ: اور بیشک قریب ہے کہ تمہارا رب تمہیں اتنا دے گا کہ تم راضی ہو جاؤ گے۔

مفسرین کرام فرماتے ہیں: اَصْل میں یہ آیت کریمہ ایک سُوَال کا جواب ہے۔ (1) وہ سُوَال کیا ہے؟ اللہ پاک نے اس سے پچھلی آیت میں فرمایا:

وَلَا تَخْذَ عْذَابُكَ مِنْ الْاُولٰٓئِ ۝ (پارہ: 30، النبی: 4) | تَرْجَمَہ کَثْرَ الْعِزِّ فَاِنْ: اور بیشک تمہارے لئے ہر پچھلی گھڑی پہلی سے بہتر ہے۔

یعنی اے پیارے محبوب صَلَّی اللہُ عَلَیْہِ وَاٰلِہٖ وَسَلَّم! آپ کی زندگی مُبَارَک کا ہر لمحہ ✨ ہر گھنٹہ ✨ ہر دِن ✨ ہر مہینہ ✨ ہر سال بے مثل و بے مثال ہے، بہترین سے بہترین ہے مگر آپ کا ہر آنے والا لمحہ، ہر آنے والا دِن، ہر آنے والا ہفتہ، آئندہ مہینہ، سال پچھلے بہترین لمحات سے بھی زیادہ بہترین ہو گا۔

اب دیکھئے! ایک ہے پہلی گھڑی، ایک ہے اس کے بعد والی گھڑی، رَب فرماتا ہے: پیارے محبوب صَلَّی اللہُ عَلَیْہِ وَاٰلِہٖ وَسَلَّم! پہلی گھڑی بھی بہترین ہے مگر بعد والی گھڑی بہترین سے بھی زیادہ بہترین ہو گی۔ اب سُوَال یہ ہے کہ ان دونوں گھڑیوں میں فرق کتنا ہے؟

دوسری گھڑی جو پہلی سے زیادہ بہترین ہے، بہتریوں میں اس اضافے کی مقدار کتنی ہے؟
اس کے جواب میں رَبِّ کریم نے فرمایا:

وَلَسَوْفَ يُعْطِيكَ رَبُّكَ فَتَرْضَى ۝
(پارہ: 30، الضحیٰ: 5) | رَبِّ تَمَهِیں اتنا دے گا کہ تم راضی ہو جاؤ گے۔
مَرْجَمَ كَثُرَ الْعِزَّانُ: اور بیشک قریب ہے کہ تمہارا

یعنی پیارے محبوب صَلَّی اللہُ عَلَیْہِ وَاٰلِہٖ وَسَلَّم! آپ کی پہلی اور دوسری گھڑی کے درمیان جو بہتریوں کا اضافہ ہے، وہ اتنا ہے جتنا آپ چاہتے ہیں۔ آپ کا ہر لمحے مقامات کی بلندی کی طرف سَفَر جاری ہے اور ہر لمحے آپ اتنی بلندیاں اختیار فرمائیں گے، جتنی آپ کی رضا ہے۔

گدا خوش ہوں خدیوٹک کی صدا ہے | کہ دن دُونی ہے بڑھتی دولت کسی کی
فَتَرْضَى نے ڈالی ہیں باہیں گلے میں | کہ ہو جائے راضی طبیعت کسی کی (1)

وضاحت: بھکاری خوش ہو جائیں کہ محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم کے لئے ہر لمحہ بھلائیوں میں اضافے کا وعدہ ہے، مطلب یہ کہ آپ کی دولتِ دِن بہ دِن بڑھتی ہی جا رہی ہے۔ پھر اس کے ساتھ ساتھ محبوب صَلَّی اللہُ عَلَیْہِ وَاٰلِہٖ وَسَلَّم کی رضا کا بھی وعدہ ہے، اس کا کیا مقصد...؟
یہ کہ محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم کی طبیعت راضی ہو جائے۔

پیارے اسلامی بھائیو! اس سے معلوم ہوا کہ محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم کی زندگی مبارک کا ایک ایک لمحہ آپ کی رضا کے مطابق گزرتا رہا ہے، جیسا آپ چاہتے ہیں، ویسا ہی آپ کا رَبِّ آپ کے لئے مہیا کرتا جا رہا ہے۔ چند مثالیں دیکھئے!
✽ محبوب صَلَّی اللہُ عَلَیْہِ وَاٰلِہٖ وَسَلَّم نے چاہا طائف والوں کو تباہ نہ کیا جائے، انہیں تباہ نہ کیا گیا

﴿مُحِبُّوبٌ صَلَّى اللّٰهُ عَلَيْهِ وَآلِهِ وَسَلَّمَ﴾ نے چاہا اُنہلِ مکہ پر قُط آئے، قُط آگیا ﴿مُحِبُّوبٌ صَلَّى اللّٰهُ عَلَيْهِ وَآلِهِ وَسَلَّمَ﴾ نے چاہا حضرت عمرؓ اسلام قبول کریں، حالانکہ وہ ننگی تلوار لے کر پیارے نبیؐ صَلَّى اللّٰهُ عَلَيْهِ وَآلِهِ وَسَلَّمَ کو مَعَاذِ اللّٰہ! شہید کرنے چلے تھے، رَبِّ رَحْمَن نے ان کا دل پھیر دیا، آئے تھے تکلیف پہنچانے، غلام بن گئے ﴿مُحِبُّوبٌ صَلَّى اللّٰهُ عَلَيْهِ وَآلِهِ وَسَلَّمَ﴾ نے چاہا بدر میں فتح نصیب ہو، رَبِّ کریم نے فرشتے نازل فرما دیئے ﴿مُحِبُّوبٌ صَلَّى اللّٰهُ عَلَيْهِ وَآلِهِ وَسَلَّمَ﴾ نے چاہا دُور دُور تک کے قبائل تک اسلام کا پیغام پہنچے، اللہ پاک نے صلح حدیبیہ کا موقع عطا فرمایا، اس کے ذریعے اسلام کا پیغام دُور دُور تک جانے لگا ﴿مُحِبُّوبٌ صَلَّى اللّٰهُ عَلَيْهِ وَآلِهِ وَسَلَّمَ﴾ نے چاہا مکہ فتح ہو جائے، مکہ فتح ہو گیا ﴿مُحِبُّوبٌ صَلَّى اللّٰهُ عَلَيْهِ وَآلِهِ وَسَلَّمَ﴾ کو فکّر تھی کہ اسلام سارے دینوں پر غالب آجائے، اللہ پاک نے فرمایا:

لِيُظْهِرَ عَلَى الدِّينِ كُلِّهِ وَلِكُوْكَرَةِ
النَّبِيِّ كُوْنٌ ﴿٣٣﴾ (پارہ: 10، التوبة: 33) | ترجمہ: کُثرُ العِزِّ فَاَن: تاکہ اسے تمام دینوں پر
غالب کر دے اگرچہ مشرک ناپسند کریں۔

اُمّت پر عنایات

حدیث کی کتابوں میں ایسی بہت ساری حدیثیں ملتی ہیں، مثلاً ﴿آپؐ صَلَّى اللّٰهُ عَلَيْهِ وَآلِهِ وَسَلَّمَ﴾ نے فرمایا: اگر میری اُمّت پر بھاری نہ ہو تا تو ہر نماز کے لئے مسواک کرنے کا حکم دیتا ﴿فرمایا: اگر میری اُمّت پر بھاری نہ ہو تا تو عشا کی نماز کو رات کے تیسرے پہر تک مؤخر کرنے کا حکم دیتا۔﴾⁽¹⁾ تراویح سے متعلق فرمایا: کہیں تم پر یہ فرض نہ ہو جائے، لہذا مسجد میں باجماعت تراویح ادا کرنا بند کر دی۔⁽²⁾

①... ترمذی، ابواب الطہارۃ، باب ماجاء فی السواک، صفحہ: 16، حدیث: 23۔

②... بخاری، کتاب الجمعة، باب من قال فی الخطبة بعد الشاء اما بعد، صفحہ: 281، حدیث: 924 خلاصہ۔

✳ اور اس طرح کی کئی حدیثیں ہیں، سوال یہ ہے کہ مَحْبُوب صَلَّى اللہُ عَلَیْہِ وَاٰلِہٖ وَسَلَّم حکم نہ بھی دیں، اگر اللہ پاک آیت اُتار دے کہ ہر وُضُو کے ساتھ مسواک فرض ہے تو کیا فرض ہونہ جاتی؟ مَحْبُوب صَلَّى اللہُ عَلَیْہِ وَاٰلِہٖ وَسَلَّم کو اُمت کی فِکر ہے تو ہے، اللہ پاک نے یہ احکام نازل کیوں نہ فرمائے...؟ اس لئے کہ جب مَحْبُوب صَلَّى اللہُ عَلَیْہِ وَاٰلِہٖ وَسَلَّم کی مرضی ہے کہ اُمت مشقت میں نہ پڑے تو اللہ پاک نے بھی آپ صَلَّى اللہُ عَلَیْہِ وَاٰلِہٖ وَسَلَّم کی مرضی پوری فرمادی، قرآن کریم کی ساڑھے 6 ہزار کے قریب آیات ہیں مگر کسی ایک آیت میں بھی مسواک کو فرض نہیں کیا گیا، قرآن کریم میں نماز کا بار بار حکم دیا گیا مگر تراویح فرض نہیں کی گئی، آخر کیوں؟ اس لئے کہ مَحْبُوب کی رضا اسی میں ہے ✳ معراج کی رات دیکھئے! اللہ پاک نے 50 نمازیں فرض فرمائیں، مَحْبُوب صَلَّى اللہُ عَلَیْہِ وَاٰلِہٖ وَسَلَّم چاہتے تھے کہ کم کی جائیں، لہذا اللہ پاک نے کم کر کے 5 کر دیں۔

یہ ہے مَحْبُوب صَلَّى اللہُ عَلَیْہِ وَاٰلِہٖ وَسَلَّم کی رضا کا اثر...!! آپ جس پر راضی ہوں، اللہ پاک بھی اسی پر راضی ہے۔

رضائے حق کے طالب دو جہاں لیکن ترا مولیٰ
تری چاہے رضا اے رہنے والے سبز گنبد کے (1)
مَحْبُوب کی خواہش جلد پوری ہوتی

ایک مرتبہ پیارے آقا، مکی مدنی مصطفیٰ صَلَّى اللہُ عَلَیْہِ وَاٰلِہٖ وَسَلَّم کے حق میں کچھ آیات نازل ہوئیں تو مسلمانوں کی پیاری اُمّی جان، حضرت عائشہ صدیقہ، طیبہ طاہرہ رضی اللہ عنہا نے عرض

کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! وَاللّٰہُ، مَا اَرٰی رَبَّکَ الْاَیْسَارِ عُمْ لَکَ فِیْ هَؤَالَکَ یعنی خُدا کی قسم! میں دیکھتی ہوں کہ آپ کا رَب آپ کی خواہش پوری کرنے میں جلدی فرماتا ہے۔⁽¹⁾

کہنا یہ چاہتی ہیں کہ یا رسول اللہ صَلَّی اللہُ عَلَیْہِ وَاٰلِہٖ وَسَلَّم آپ کا مقام رَبِّ رَحْمٰن کی بارگاہ میں کتنا بلند ہے کہ ادھر آپ خواہش فرماتے ہیں، اُدھر رَبِّ کریم آپ کی مرضی پوری فرما دیتا ہے۔

قبلہ تبدیل ہو گیا

قبلہ کی تبدیلی کا واقعہ بڑا مشہور ہے، اللہ پاک نے قرآنِ کریم میں اسے ذکر فرمایا، جب آپ صَلَّی اللہُ عَلَیْہِ وَاٰلِہٖ وَسَلَّم مدینے تشریف لائے تو تقریباً 17 مہینے تک بیت المقدس کی طرف رُخ کر کے نماز ادا فرمائی، اس میں ایک حکمت تھی، وہ حکمت پوری ہو گئی۔ اب آپ صَلَّی اللہُ عَلَیْہِ وَاٰلِہٖ وَسَلَّم چاہتے تھے کہ کعبہ شریف کو ہی ہمارا قبلہ بنا دیا جائے۔

پیارے آقا صَلَّی اللہُ عَلَیْہِ وَاٰلِہٖ وَسَلَّم کی شان دیکھئے! ظہر کی نماز ادا فرما رہے ہیں، پیارے آقا صَلَّی اللہُ عَلَیْہِ وَاٰلِہٖ وَسَلَّم امامت فرما رہے ہیں، صحابہ کرام علیہم الرضوان پیچھے حاضر ہیں، رسول اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے آسمان کی طرف صُرف نگاہ اٹھائی، اُسی وقت عینِ حالتِ نماز ہی میں حکم آگیا:

مَرْجَمَ کَثْرَ الْعِزَّانَ : ہم تمہارے چہرے کا آسمان

کی طرف بار بار اٹھنا دیکھ رہے ہیں تو ضرور ہم تمہیں اس قبلہ کی طرف پھیر دیں گے جس

قَدْ نَرٰی تَقْلُبُ وَجْہَکَ فِی السَّمَاءِ

فَلَنَوَلِّیْکَ قِبْلَۃً تَرْضٰہَا قَوْلٌ وَجْہَکَ

شَطْرَ الْمَسْجِدِ الْحَرَامِ ط

(پارہ: 2، البقرة: 144) میں تمہاری خوشی ہے تو ابھی اپنا چہرہ مسجدِ حرام کی طرف پھیر دو۔

اب پیارے آقا صَلَّی اللہُ عَلَیْہِ وَاٰلِہٖ وَسَلَّم نے عینِ حالتِ نماز ہی میں بیتُ المقدس سے کعبے کی طرف رُخ فرمالیا۔

مدینے شریف میں قبلے کا رُخ اور انداز سے ہے، سمجھانے کے لئے عرض کروں تو یوں سمجھ لیجئے کہ پہلے رُخ اَنُورِ مشرق کی طرف تھا تو اب بالکل اس کی سیدھ میں گھوم کر رُخِ پاکِ مغرب کی طرف فرمالیا۔ یعنی پورے 180 ڈگری پر رُخِ مبارک پھیرا اور یہ پھرنے کا معاملہ کب ہوا، عینِ حالتِ نماز میں، ظہر کی نماز ہے، 2 رکعتیں ادا کی جا چکی ہیں، 2 رہتی ہیں۔⁽¹⁾ غور کا مقام ہے! 2 رکعتیں پڑھنے میں دیر کتنی لگتی ہے...؟ ایسا بھی تو ممکن تھا کہ محبوب صَلَّی اللہُ عَلَیْہِ وَاٰلِہٖ وَسَلَّم نے حالتِ نماز میں خواہش فرمائی تو نماز پوری ہونے کے بعد حکم دے دیا جاتا کہ اے حبیب صَلَّی اللہُ عَلَیْہِ وَاٰلِہٖ وَسَلَّم! اگلی نماز کعبے کی طرف رُخ کر کے ادا فرما لیجئے! لیکن قربان جاییے! اللہ پاک کو محبوب صَلَّی اللہُ عَلَیْہِ وَاٰلِہٖ وَسَلَّم کی خوشی پسند ہے اور رَبِّ کائنات ان کی خواہش پوری کرنے میں جلدی فرماتا ہے، لہذا 2 رکعتیں مکمل ہونے کی بھی تاخیر منظور نہ کی گئی، عینِ حالتِ نماز ہی میں فوراً آپ کی مرضی کو پورا کر دیا گیا۔

جن کے سجدے کو محرابِ کعبہ جھکی | اُن بھنوں کی لطافت پر لا کھوں سلام⁽²⁾

مُحَبُّوب صَلَّی اللہُ عَلَیْہِ وَاٰلِہٖ وَسَلَّم کی عقلِ مُبارک

پیارے اسلامی بھائیو! یہ بات بھی ذہن میں رکھنے کی ہے کہ ہر ایک کی جو تمنا، خواہش

①... سبل الہدی، جماع ابواب بعض حوادث... الخ، الباب السادس فی قصہ تحویل القبلہ، جلد: 3، صفحہ: 370۔

②... حدائق بخشش، صفحہ: 300۔

اور رضا ہوتی ہے، وہ اس کی عقل کے مطابق ہوتی ہے، آپ چھوٹے بچے سے پوچھئے! کیا چاہئے؟ وہ کھانے پینے کی چیزیں مانگے گا، کھلونے مانگے گا اور اس طرح کی چیزیں مانگے گا۔ کسی عاقل و بالغ سے پوچھئے! کیا چاہئے؟ وہ اپنے لحاظ سے تمنا کرے گا، جس کی عقل جتنی بالغ ہے، جس کا شعور جتنا اونچا ہے، وہ اُسی کے مطابق تمنا کرتا ہے، ہمارے آقا صَلَّی اللہُ عَلَیْہِ وَاٰلِہٖ وَسَلَّم وہ ہستی ہیں کہ **حضرت وہب بن منبہ رَحْمَۃُ اللہِ عَلَیْہِ فرماتے ہیں:** میں نے پچھلی آسمانی کتابوں میں سے 71 کتابوں میں پڑھا ہے کہ پوری دنیا میں جتنی عقل اُتاری گئی ہے، اس سب کو اگر ایک صحرا تصور کیا جائے تو اس میں سے ایک ذرے برابر عقل پوری دنیا کو دی گئی ہے، باقی ساری عقل محبوبِ فِیْشان صَلَّی اللہُ عَلَیْہِ وَاٰلِہٖ وَسَلَّم کو عطا کر دی گئی ہے۔⁽¹⁾

یعنی آپ صَلَّی اللہُ عَلَیْہِ وَاٰلِہٖ وَسَلَّم اتنے زیادہ عقل مند ہیں۔ لہذا آپ صَلَّی اللہُ عَلَیْہِ وَاٰلِہٖ وَسَلَّم کی جو خواہشات ہیں، تمنائیں ہیں، وہ بھی اسی کے مطابق ہیں۔

دُنیوی خزانوں کی پیشکش

حضرت حَیْثَبُہ رَضِیَ اللہُ عَنْہُ فرماتے ہیں: اللہ پاک نے مالک و مختار نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کو یہ پیشکش (Offer) فرمائی کہ اے محبوبِ صَلَّی اللہُ عَلَیْہِ وَاٰلِہٖ وَسَلَّم! اگر آپ چاہیں تو ہم آپ کو دُنیا کے وہ خزانے عطا فرمائیں جو نہ آپ سے پہلے کسی کو ملے، نہ آپ کے بعد کسی کو ملیں، اس پر مزید یہ کہ ان دُنیوی خزانوں کی وجہ سے آپ کے اُخروی انعامات سے بھی کچھ کم نہ کیا جائے گا۔ عابد و زاہد نبی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم نے عرض کیا: اے اللہ پاک! یہ سب کچھ میرے لئے آخرت ہی میں جمع فرما دے!⁽²⁾

①... سبل الہدیٰ، جماع ابواب اسمائے صَلَّی اللہُ عَلَیْہِ وَاٰلِہٖ وَسَلَّم، الباب الثالث، جلد: 3، صفحہ: 370۔

②... مصنف ابن ابی شیبہ، کتاب الفضائل، باب اعطی اللہ تعالیٰ مُحَمَّد، جلد: 7، صفحہ: 444، حدیث: 162۔

بعض اے رَبِّ حاکم تو ہے رِزق کا بھی قاسم
میں غریب بے سہارا، کہاں اور ہے گزارا
ہے ترا سب آب و دانہ مَدَنی مدینے والے!
مجھے آپ ہی نبھا نا مَدَنی مدینے والے! (1)

سونے چاندی کے پہاڑ ساتھ چلتے

مسلمانوں کی پیاری اُمّی جان، حضرت عائشہ صدیقہ طیبہ طاہرہ رَضِیَ اللہُ عنہا فرماتی ہیں:
ایک روز ایک انصاری خاتون میرے پاس آئی، اس نے جب سرورِ عالم، نُورِ مُجَسَّم صَلَّی اللہُ
عَلَيْہِ وَاٰلِہٖ وَسَلَّم کا سادہ سا بستر مبارک دیکھا تو اس کا دل بھر آیا، وہ فوراً گئی اور رُوئی کی بھرائی
والا نرم و ملائم بستر بھجوا دیا، میں نے رسولِ اکرم، نُورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کے لئے وہ
بستر بچھا دیا۔ جب سرکارِ عالی و قار، مکی مَدَنی تاجدار صَلَّی اللہُ عَلَیْہِ وَاٰلِہٖ وَسَلَّم تشریف لائے تو
پوچھا: عائشہ! یہ کیا ہے؟ میں نے سارا واقعہ عَرَض کیا، اس پر زہد کے پیکر، مکی مَدَنی تاجدار صَلَّی
اللہُ عَلَیْہِ وَاٰلِہٖ وَسَلَّم نے فرمایا: عائشہ! یہ بستر اُسی خاتون کو لوٹا دو! **خدا کی قسم! اگر میں چاہتا تو**

سونے چاندی کے پہاڑ میرے ساتھ چلا کرتے۔ (2)

تری فرش پر حکومت تری عرش پر حکومت
ترا خلق سب سے بالا ترا حُسن سب سے اعلیٰ
ترا غم ہی چاہے عطار، اسی میں رہے گرفتار
سُبْحَنَ اللہ! پتا چلا! پیارے آقا صَلَّی اللہُ عَلَیْہِ وَاٰلِہٖ وَسَلَّم کی رضا ہی مَطْلُوب ہے! اگر
آپ صَلَّی اللہُ عَلَیْہِ وَاٰلِہٖ وَسَلَّم چاہتے تو سونے چاندی کے پہاڑ آپ کے ساتھ چلتے! اگر آپ

①... وسائل بخشش، صفحہ: 426۔

②... شعب الایمان، باب فی حب النبی، فصل فی زہد و صبر، جلد: 2، صفحہ: 173، حدیث: 1468۔

③... وسائل بخشش، صفحہ: 425-429 ملقطاً۔

چاہتے تو دنیا کا سب سے زیادہ مال و دولت ظاہری طور پر بھی آپ صَلَّی اللہ عَلَیْہِ وَاٰلِہٖ وَسَلَّم کے پاس ہوتا ❀ اگر آپ صَلَّی اللہ عَلَیْہِ وَاٰلِہٖ وَسَلَّم چاہتے تو تاج و تخت اختیار فرماتے لیکن آپ صَلَّی اللہ عَلَیْہِ وَاٰلِہٖ وَسَلَّم نے رُہد کو اختیار فرمایا، آپ صَلَّی اللہ عَلَیْہِ وَاٰلِہٖ وَسَلَّم نے دُنیاوی مال و دولت کو اپنے پاس رکھنا پسند نہ فرمایا تو اللہ پاک نے آپ کے لئے یہی انتخاب فرمایا۔

توبہ کا دروازہ پسند فرمایا

حضرت عبد اللہ بن عباس رَضِیَ اللہ عنہما فرماتے ہیں: ایک مرتبہ قریش نے پیارے آقا صَلَّی اللہ عَلَیْہِ وَاٰلِہٖ وَسَلَّم کی خِدْمَت میں عرض کیا: دُعا کیجئے کہ صَفَا پہاڑی کو ہمارے لئے سونے کا بنا دیا جائے، ہم آپ پر ایمان لے آئیں گے؟ فرمایا: پکے ہو...! واقعی ایمان قبول کر لو گے؟ بولے: جی ہاں! ہم پکے ہیں۔ آپ صَلَّی اللہ عَلَیْہِ وَاٰلِہٖ وَسَلَّم نے دُعا کے لئے ہاتھ اٹھادیئے! اللہ پاک نے حضرت جبریل عَلَیْہِ السَّلَام کو بھیجا، انہوں نے عرض کیا: یا رسول اللہ صَلَّی اللہ عَلَیْہِ وَاٰلِہٖ وَسَلَّم! آپ کا رَب آپ کو سلام بھیجتا ہے اور فرماتا ہے: آپ چاہیں تو صَفَا کو سونے کا بنا دیا جائے گا، اگر انہوں نے پھر بھی ایمان قبول نہ کیا تو ایسا عذاب آئے گا، جیسا کسی پر نہ آیا ہو گا اور اگر آپ چاہیں تو ان کے لئے توبہ کا دروازہ کھول دیا جائے۔ آپ صَلَّی اللہ عَلَیْہِ وَاٰلِہٖ وَسَلَّم نے فرمایا:

بَابُ التَّوْبَةِ وَالرَّحْمَةِ یعنی میں چاہتا ہوں کہ توبہ اور رحمت کا دروازہ کھول دیا جائے۔⁽¹⁾

سُبْحَنَ اللہ! یہاں بھی دیکھئے! مَحْبُوب صَلَّی اللہ عَلَیْہِ وَاٰلِہٖ وَسَلَّم کی رضا پُوچھی جا رہی ہے کہ اے مَحْبُوب صَلَّی اللہ عَلَیْہِ وَاٰلِہٖ وَسَلَّم آپ جو پسند فرمائیں، وہی کر دیا جائے گا۔ **اَلْحَمْدُ لِلّٰہ!** ہمارے آقا صَلَّی اللہ عَلَیْہِ وَاٰلِہٖ وَسَلَّم سرِ امارت ہیں، آپ چاہتے تھے کہ اُمت پر عذاب نہ آئے، اللہ



پاک کی اپنے محبوب صَلَّی اللہُ عَلَیْہِ وَاٰلِہٖ وَسَلَّم سے محبت دیکھئے! آج تک اُمت پر اجتماعی عذاب نہیں آیا۔

پیارے اسلامی بھائیو! قرآن کریم کی سمجھ کر تلاوت کریں، پیارے آقا صَلَّی اللہُ عَلَیْہِ وَاٰلِہٖ وَسَلَّم کی سیرت پڑھیں، حدیث پاک کی کتابیں پڑھیں تو پتا چلتا ہے کہ اللہ پاک کو ہر لمحہ آپ صَلَّی اللہُ عَلَیْہِ وَاٰلِہٖ وَسَلَّم کی رضا مظلُوب ہے، یہاں تک کہ قیامت کے دن بھی آپ صَلَّی اللہُ عَلَیْہِ وَاٰلِہٖ وَسَلَّم کی مرضی کو پورا فرمایا جائے گا۔ آپ کہتے جائیں گے، اللہ پاک پوری فرماتا جائے گا، قیامت کے اس ہولناک دن میں آپ صَلَّی اللہُ عَلَیْہِ وَاٰلِہٖ وَسَلَّم ایک سجدہ کر کے اُمت کو بخشوا لیں گے۔ یہ ہمارے آقا صَلَّی اللہُ عَلَیْہِ وَاٰلِہٖ وَسَلَّم کی شان ہے۔

اللہ، رسول کو راضی کیجئے!

پیارے اسلامی بھائیو! اس میں ہمارے لئے بھی ایک سبق ہے، وہ یہ کہ اللہ پاک کی رضا محبوب کی رضا میں ہے اور محبوب صَلَّی اللہُ عَلَیْہِ وَاٰلِہٖ وَسَلَّم کی رضا اللہ پاک کی رضا میں ہے، اللہ پاک وہ چاہتا ہے جو رسول اکرم صَلَّی اللہُ عَلَیْہِ وَاٰلِہٖ وَسَلَّم چاہتے ہیں اور رسول اکرم صَلَّی اللہُ عَلَیْہِ وَاٰلِہٖ وَسَلَّم وہ چاہتے ہیں، جو اللہ پاک چاہتا ہے۔ اعلیٰ حضرت رحمۃ اللہ علیہ لکھتے ہیں:

بہم عہد باندھے ہیں وصلِ ابد کا | رضائے خدا اور رضائے مُحَمَّد (1)

وضاحت: اللہ پاک کی رضا اور مُحَمَّد مصطفیٰ صَلَّی اللہُ عَلَیْہِ وَاٰلِہٖ وَسَلَّم کی رضائے آپس میں پکا وعدہ کر رکھا ہے کہ ہمیشہ ایک ساتھ ہی رہیں گی (لہذا جب تک رسول اکرم صَلَّی اللہُ عَلَیْہِ وَاٰلِہٖ وَسَلَّم کو راضی نہ کر لیا جائے، اللہ پاک کی رضا مل ہی نہیں سکتی)۔

خدا کا وہ نہیں ہوتا، خدا اُس کا نہیں ہوتا جسے ہونا نہ آتا ہو تمہارا یَا رَسُولَ اللہ!

کثرتِ عبادت کی ایمان افروز نیت

اس لئے ہمیں چاہئے کہ پیارے آقا صَلَّی اللہُ عَلَیْہِ وَاٰلِہٖ وَسَلَّم کو راضی کرنے کی کوشش کریں۔ علامہ عَبْدُ الرَّؤُوفُ مُنَادِی رَحْمَۃُ اللہِ عَلَیْہِ لکھتے ہیں: حضرت رابعہ بصریہ رَحْمَۃُ اللہِ علیہا روزانہ ایک ہزار نوافل پڑھتی تھیں، فرماتی ہیں: خدا کی قسم! اس سے میرا ارادہ (محض) ثواب کا نہیں بلکہ (یہ نیت بھی ہے کہ) رسولِ کریم، رُؤُوفٌ رَحِیْمٌ صَلَّی اللہُ عَلَیْہِ وَاٰلِہٖ وَسَلَّم میرے اس عمل سے خوش ہو جائیں اور روزِ قیامت باقی انبیاء علیہم السَّلام سے فرمائیں: دیکھئے! یہ میری اُمت کی ایک خاتون ہے، دن رات میں اتنے نوافل پڑھا کرتی تھی۔⁽¹⁾

عبادت سے رضائے مصطفیٰ صَلَّی اللہُ عَلَیْہِ وَاٰلِہٖ وَسَلَّم چاہنا کیسا؟

سُبْحَنَ اللہ! کیا نرالی اداس ہے...!! نیک اعمال سے حُضُور صَلَّی اللہُ عَلَیْہِ وَاٰلِہٖ وَسَلَّم کی رضا چاہنا علامتِ ایمان ہے۔ قرآن مجید ارشادِ ربِّ قدیر ہے:

وَاللّٰهُ وَرَسُوْلُهُ اَحَقُّ اَنْ يُرْضُوْكَ اِنْ
كَانُوْا مُؤْمِنِيْنَ ﴿٦١﴾

ترجمہ کنز العرفان: حالانکہ اللہ اور اس کا رسول اس بات کے زیادہ حقدار ہیں کہ لوگ اسے

راضی کریں، اگر وہ ایمان والے ہیں۔ (پارہ: 10، التوبہ: 62)

اس آیت کے تحت علما فرماتے ہیں: ایمان، عبادت، معاملات میں اللہ پاک کے ساتھ حُضُورِ انور (صَلَّی اللہُ عَلَیْہِ وَاٰلِہٖ وَسَلَّم) کو راضی و خوش کرنے کی نیت کرنا شرک یا کفر نہیں بلکہ ایمان کا کمال ہے، جو کوئی اس لئے مسلمان ہو، اس لئے نماز و روزہ، حج و زکوٰۃ ادا کرے

کہ اللہ بھی راضی ہو اور حُضُور صَلَّی اللہُ عَلَیْہِ وَاٰلِہٖ وَسَلَّم بھی راضی ہوں، وہ مومنِ کامل ہے، ربِّ کریم اس کی توفیق دے۔ (1)

محبوب صَلَّی اللہُ عَلَیْہِ وَاٰلِہٖ وَسَلَّم کا بیزاری کا اعلان

پیارے اسلامی بھائیو! اللہ پاک کی رضا تبھی ملتی ہے، جب پیارے آقا صَلَّی اللہُ عَلَیْہِ وَاٰلِہٖ وَسَلَّم کو راضی کر لیا جائے، لہذا ہر وہ کام جس سے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے بیزاری کا اعلان فرمایا ہے، ہمیں چاہئے کہ ہر اُس کام سے بچا کریں۔ مثلاً ❖ فرمایا: جو قرآنِ کریم کی تلاوت اچھی آواز سے نہ کرے، وہ ہم میں سے نہیں ❖ فرمایا: جس نے میری سُنَّت سے بے رغبتی کی، وہ ہم میں سے نہیں ❖ جو پرانی چیز کا دعویٰ کرے، وہ ہم میں سے نہیں ❖ جادو کرنے، کروانے والا ہم میں سے نہیں ❖ مسلمان کو دھوکا دینے والا ہم میں سے نہیں ❖ جو بُرائی سے منع نہ کرے، وہ ہم میں سے نہیں ❖ مسلمان کے ساتھ بددیانتی کرنے والا ہم میں سے نہیں ❖ علمائے کرام کا حق نہ پہچاننے والا ہم میں سے نہیں ❖ بے صبری کرنے والا ہم میں سے نہیں۔

یہ میں نے کچھ حدیثوں ہی کا خلاصہ عرض کیا۔ اور ایسی بہت ساری حدیثیں ہیں، جن میں ایسے کاموں کا ذکر ہے جن سے آپ صَلَّی اللہُ عَلَیْہِ وَاٰلِہٖ وَسَلَّم اظہارِ بیزاری فرماتے ہیں، ہمیں چاہئے کہ ایسے سارے کاموں سے بچتے ہی رہیں۔ مکتبۃ المدینہ کا بہت پیارا رسالہ ہے: **وہ ہم میں سے نہیں**۔ اس میں ان حدیثوں کو جمع کیا گیا ہے، جن میں آپ صَلَّی اللہُ عَلَیْہِ وَاٰلِہٖ وَسَلَّم نے بیزاری کا اظہار فرمایا ہے۔ اسے خود بھی پڑھیے! دوسروں کو پڑھنے کی ترغیب

بھی دلائیے! اور اس پر عمل بھی کیجئے! اللہ پاک ہمیں عمل کی توفیق نصیب فرمائے۔ آمین
بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

دارالافتاء اہلسنت موبائل ایپلی کیشن

پیارے اسلامی بھائیو! اَلْحَمْدُ لِلّٰہ! دعوتِ اسلامی کے I.T ڈیپارٹمنٹ نے ایک موبائل
ایپلی کیشن جاری کی ہے، جس کا نام ہے: **Darul Ifta Ahlesunnat** (دارالافتاء اہلسنت)،
اس ایپلی کیشن میں ﷺ آپ درجنوں مذہبی (Religious) اور معاشرتی (Social) سوالات
کے تحریری فتاویٰ ﷺ عقائد کے متعلق احکام ﷺ قرآن و حدیث کے متعلق احکام ﷺ وضو،
غسل اور ناپاکی کے احکام ﷺ نماز کے متعلق مسائل ﷺ میت کے متعلق مسائل ﷺ مفتیان
دعوتِ اسلامی کے اہم تربیتی اور معلوماتی ویڈیو کلیپس اور بیانات ﷺ معاشرتی اور مذہبی پہلو
وں پر رہنمائی کرتے مختلف آرٹیکلز (Articles) اور کتابیں ﷺ مفتیانِ کرام کے مختلف علمی،
تربیتی اور شرعی معلومات پر مبنی سلسلے ﷺ تجارت کورس، فرض علوم کورس اور اس کے علاوہ
بہت ساری دینی معلومات کا خزانہ حاصل کر سکتے ہیں۔ یہ ایپلی کیشن اپنے موبائل میں انسٹال
کر لیجئے! خود بھی فائدہ اٹھائیے اور دوسروں کو بھی ترغیب (Motivation) دلائیے!

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

درست کیا ہے؟

(درست شرعی مسئلہ یا عوام میں پائی جانے والی غلط فہمی کی نشاندہی)

مسئلہ: نقشِ نعلِ پاک یا لکھائی والا بیج لگا کر بیت الخلاء (Toilet) میں جانا مکروہ و

بے ادبی ہے۔

وضاحت: حدیث پاک میں ہے: نبی کریم صَلَّی اللہُ عَلَیْہِ وَاٰلِہٖ وَسَلَّم بیتُ الخلاء جاتے تو اپنی

انگوٹھی مبارک (جس پر اللہ پاک کا نام لکھا ہوا تھا، اُسے) اُتار دیا کرتے تھے۔ ⁽¹⁾ **عَلَمَائے**

کرام فرماتے ہیں: اس ادائے مصطفیٰ سے معلوم ہوا کہ ہر وہ چیز جو قابلِ تعظیم ہو مثلاً

جس پر اللہ پاک کا، کسی نبی یا فرشتے کا نام لکھا ہو، بیت الخلاء میں داخل ہونے سے پہلے

اسے اپنے سے الگ کر لینا مستحب ہے اور اس کا اُلٹ کر نا مکروہ ہے۔ ⁽²⁾

اَلْحَمْدُ لِلّٰہ! ربیع الاول شریف کا مہینا ہے، عاشقانِ رسول اپنے سینوں پر مختلف پیارے

پیارے بیج سجاتے ہیں، بہت اچھی بات ہے، نیک نیت ہو تو **اِنْ شَاءَ اللہُ الْکَرِیْم!** اس کا

ثواب بھی ملے گا، البتہ! بیت الخلاء جاتے وقت احتیاط کی جائے کہ یہ مقدّس بیج اُتار کر

الگ رکھ دیا جائے تاکہ اس کی بے ادبی نہ ہو۔ ہاں! اگر گرم ہو جانے کا اندیشہ ہو تو اُتار کر

جیب میں ڈال لیجئے! یہ بھی نہ ہو سکتا ہو تو جس جگہ بیج لگا یا ہے، اس کے اوپر کوئی کپڑا

وغیرہ ڈال کر اُسے ڈھانپ لیجئے! اس کا اُلٹ کر نا یعنی نقشِ نعل پاک یا مقدّس لکھائی

والا بیج لگا کر، اسے ڈھانپنے بغیر بیت الخلاء میں چلے جانا مکروہ اور بے ادبی ہے۔ ⁽³⁾ **اللہ**

پاک ہمیں دُرست اسلامی احکام سیکھنے اور ان پر عمل کرنے کی توفیق نصیب فرمائے۔

اٰمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

①...ترمذی، کتاب اللباس، باب ماجاء فی لبس الخاتم فی الیمین، صفحہ: 438، حدیث: 1746۔

②...مرقاۃ المفاتیح، کتاب الطہارۃ، باب آداب الخلاء، الفصل الثانی، جلد: 2، صفحہ: 57، تحت الحدیث: 343۔

③...فتاویٰ رضویہ، جلد: 4، صفحہ 582 خلاصۃ۔

آسماء الحسنیٰ کی برکات (وظیفہ)

يَا مَلِكُ (اے بادشاہِ حقیقی)!!!

جو کوئی غریب و نادار شخص روزانہ 80 بار اللہ پاک کا پیارا نام **يَا مَلِكُ** پڑھا کرے **إِنْ شَاءَ اللَّهُ الْكَرِيمُ!** غربت سے نجات پائے گا۔ ⁽¹⁾ اللہ پاک ہمیں عمل کی توفیق عطا فرمائے۔
 آمین بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔
